

તંત્રી લેખ.....

વોડાફોન ગ્રુપે ઈન્ડસ ટાવર્સમાં ૧૮% હિસ્સો વેચ્યો

વોડાફોન ગ્રુપે મોબાઇલ ટાવર ઓપરેટર ઈન્ડસ ટાવર્સમાં તેનો ૧૮% હિસ્સો બ્લોક ડીલ દ્વારા વેચી દીધો છે. તેને વેચીને, જૂથે ૧.૮ અબજ ડોલર એટલે કે રૂ. ૧૫,૦૩૭ કરોડનું ભંડોળ એકત્ર કર્યું. વોડાફોન ગ્રુપે કહ્યું કે કંપની આ ફંડનો ઉપયોગ બેંકો પાસેથી લીધેલી લોનની ચુકવણી માટે કરશે. વોડાફોન ગ્રુપે જણાવ્યું હતું કે તેણે ઈન્ડસ ટાવર્સના ૪૮.૫ કરોડ શેર પ્રતિ શેર ૩૧૦-૩૪૧ રૂપિયાના ભાવે વેચ્યા છે. વોડાફોન-આઈડિયા ગ્રાહકોની દ્રષ્ટિએ દેશની ત્રીજી સૌથી મોટી ટેલિકોમ ઓપરેટર છે. અહેવાલો અનુસાર, વેચાણ પહેલા ઈન્ડસ ટાવર્સમાં વોડાફોનનો ૨૧.૫% હિસ્સો હતો, જે હવે ઘટીને ૩.૫% થઈ ગયો છે. કંપનીએ અગાઉ તેનો ૧૦% હિસ્સો વેચવાની યોજના બનાવી હતી. જો કે, રોકાણકારોની મજબૂત માગને કારણે, કંપનીએ વેચાણનું કદ લગભગ બમણું કર્યું. ભારતની બીજી સૌથી મોટી ટેલિકોમ કંપની ભારતી એરટેલે કહ્યું કે તેણે આ સોદામાં ઈન્ડસ ટાવર્સમાં લગભગ ૧% હિસ્સો ખરીદ્યો છે. હવે ઈન્ડસ ટાવર્સમાં એરટેલનો હિસ્સો વધીને લગભગ ૪૮% થઈ ગયો છે. છ દિવસ પહેલા સમાચાર આવ્યા હતા કે વોડાફોન ગ્રુપે બ્લોક ડીલ દ્વારા ઈન્ડસ ટાવર્સમાં ૨.૩ બિલિયન ડોલર એટલે કે રૂ. ૧૯,૨૧૩ કરોડનો સંપૂર્ણ હિસ્સો વેચી શકે છે. અહેવાલો અનુસાર, ફક્કર્કલી ટ્રીક પાસે ૫૨ રોલઆઉટ અને ૪૨ ક્વેરેજની યોજના છે. આ જ કારણ છે કે કંપની મોટું ફંડ એકત્ર કરવાનો પ્રયાસ કરી રહી છે.

આયુર્વેદની અનુપમ અસર આદ્રા નક્ષત્ર વખતે નીચેની ઔષધી લેવાથી ચાર મહિના વાયુમાંથી મુક્તિ મળે છે



જેઠ મહિનાના સુદ ૧ના દિવસે તા. ૨૧-૬-૨૦૨૪ની રાત્રે ૧૨:૦૭ મિનિટે એટલે કે શનિવારના ૦૦.૦૭ કલાકે સૂર્ય આદ્રા નક્ષત્રમાં પ્રવેશ કરે છે. આયુર્વેદમાં કલ્પનામાં પણ ન આવે એટલા સુંદર પ્રયોગો ઋતુ પરિવર્તન સાથે જોડાયેલા છે. આદ્રા નક્ષત્રના પ્રવેશ વખતે એક ચમચી દેશી ઘી સાથે અંબલીના કચ્છાના વજન જેટલી દેશી શુદ્ધ હિંગ, થોડા સિંધવ સાથે જો યાટલામાં આવે તો ચોમાસાના ચાર મહિના વાયુના રોગમાંથી મુક્તિ મળે છે. જેનો રાત્રિ ભોજન કરતાં નથી હોતા તેથી તેઓ સૂર્યાસ્ત સમયે આ ઔષધ લેતાં હોય છે અથવા તો દુધિહારના પર્યવાણ જેને હોય તેઓ દવા

સ્વરુપે શુક્રવારે રાત્રે એટલે કે શનિવારે સવારે ૦૦.૦૭ મિનિટે આ ઔષધ ગ્રહણ કરે તો અકલ્પનીય ફાયદો થતો હોય છે. માણસ જેમ એરકડિશનડ રુમમાંથી બહાર આવે તો વાતાવરણમાં કેટલો ફરક શરીરમાં અનુભવાતો હોય છે તેમ સૂર્ય એક નક્ષત્રમાંથી બીજા નક્ષત્રમાં પ્રવેશ ત્યારે આખી સૃષ્ટિમાં અનેક પ્રકારના પરિવર્તનો આવતા હોય છે. આપણા મહર્ષિઓને પોતાના વિશેષ જ્ઞાનમાં આ ફેરફારો સાથે તાલમેલ મેળવવા અનેક પ્રકારના ઔષધિઓના પ્રયોગો અને વ્યવહારિક આયોજનો કરેલ છે જેમ કે જેઠ મહિનામાં દર અઠવાડિયે એક વખત એમ કુલ ચાર વખત એરંડ ભજ હરિતકી એટલે કે સારા

ત્રણ કે પાંચ, સાત દિવસો સુધી સળંગ લેવું જોઈએ. આધુનિક વિજ્ઞાનના અનેક પથીઓના આકમણ સામે આયુર્વેદની અનેક પ્રકારની વિશિષ્ટ શક્તિઓ ઉપયોગમાં નહીં આવવાના કારણે વિસરાઈ રહી છે. જેમ કે આજકાલ સામાન્ય રીતે ગર્ભવતી સ્ત્રીઓને ઓપરેશન દ્વારા બાળક અવતરવાનું લગભગ સામાન્ય થઈ ગયું છે. પરંતુ જ્યારે ગર્ભવતી સ્ત્રીને વેણ ઉપરે ત્યારે દર્ભના ધાંસનું મૂળ નાંભીની નીચે સ્પર્શ કર્યા વગર એન્ટીકલોકવાઈઝ એટલે અવળા આવર્તથી ફેરવવામાં આવે તો ઓપરેશન વગર સહેલાઈથી ડિલિવરી થઈ જતી હોય છે. જે અનેક લોકો આજે પણ અનુભવી રહ્યા છે. અધેડાના વૃક્ષનું મૂળ પણ અંબોડામાં ખોસી દેવાથી ડિલિવરી નોર્મલ થતી હોય છે અને જેવી ડિલિવરી થાય કે તરત જ માથામાંથી તે મૂળ દૂર કરી લેવું અત્યંત જરૂરી છે. પોતાના જ વાળની લટ આંગળીમાં બાંધીને ઉપરના તાળવામાં ઘસવાથી પણ કુદરતી સુવાસ ધવાની શક્યતા બહુ ઊંજળી રહે છે. આંકડો આમ તો ઝેરી છે પરંતુ ઘણાં ઝેરને શુદ્ધ કરીને જો વાપરવામાં આવે તો તે ઔષધમાં પરિવર્તિત થતાં હોય છે અને અમૃત જેવો ફાયદો કરે

જેમ કે આંકડાની એક ફૂટ જેટલી ઢાંડી દેશી ગાયના દૂધમાં હલાવીને દૂધ ગરમ કરવાથી આંકડાના રસના કારણે દૂધ ફાટી જશે અને તેનો માવો થાય ત્યાં સુધી તેને ગરમ કરી પછી તેમાં ખડી સાકર નાંખીને તે માવો વાપરી જવાથી જીવનભર માટે મેલેરિયાના તાવમાંથી મુક્તિ મળે છે. આ આડઅસર વગરની કુદરતી વેકિસન છે. જેના કારણે શરીરમાં એવી ઈમ્યુનિટી ઉત્પન્ન થાય છે કે મેલેરિયાનો તાવ શરીર પર આક્રમણ કરી શકતો નથી. આસો સુદ પૂનમ એટલે કે શરદ પૂનમની રાત્રિએ જેનો નમોચ્છાંનો ૧૦૮ વાર પાઠ કરતાં હોય છે. જે સમ્યક દર્શનની પ્રાપ્તિનું અમોઘ કારણ ગણવાયું છે. જ્યારે આયુર્વેદ એમ કહે છે કે તે સમયે કાગદી બદામ ૧૭૦૦થી ૧૮૦૦ ગ્રામ લઈને ફોડવાથી તેમાં એક કિલો જેટલા બદામના મીજ મળે છે. જે ખાંડી નાંખવાના ત્યારબાદ તેમાં એક કિલો ખડી સાકર નાંખવાની અને અઢીસો ગ્રામ કાળા મરી નાંખવાના. આ ૩,૫૦૦ ગ્રામના વિશિષ્ટ પાકને શરદ પૂનમની રાત્રિએ આકાશમાં ચંદ્રના કિરણોનું પૂટ આપવાનો ત્યારબાદ દિવસ દરમિયાન અડધી ચમચી આ પાક વાપરવામાં આવે તો સારસ્વત યૂર્ણ જેવું કાર્ય આપે છે. જેનાથી મેઘા અને તીક્ષ્ણ બુદ્ધિમાં

અનુપમ વૃદ્ધિ થાય છે. તે સમયે દેશી ગાયના એક કિલો ઘીમાં સોનાના વરખનું એક પાનું નાંખીને હલાવીને શરદ પૂનમના કિરણોમાં રાખવાથી તે ઘી પણ ઔષધીસમું બની જાય છે અને રોજ તે ઘી દરરોજ વાપરવાથી અમાપ-સમાપ ફાયદો થાય છે. દેશી ખડી સાકર શરદ પૂનમ ચંદ્રની સાક્ષીએ આકાશમાં રાખવામાં આવે તો અનુપમ રીતે અભિમંત્રીત થાય છે અને એસિડિટી જેવા રોગોમાં અપાર અને અનુપમ શાંતિ અને શાતાનો અનુભવ કરાવે છે. શતાવળના પાઉંડરને પણ આ રીતે ચંદ્રની રાત્રિમાં રાખીને આ જ સાકર સાથે દેશી ગાયના દૂધમાં એક ચમચી પાઉંડર અને થોડી ખડી સાકર ઉકાળીને બે સમય સવાર-સાંજ આ ઉકાળો લેવાથી જીવનભર માટે પિત્તના રોગોમાં શાંતા મળે છે. આ પ્રયોગ તો શરદ પૂનમની રાહ જોયા વગર ગમે ત્યારે કરી શકાય છે. સંધીકાળ એટલે કે ઋતુ પરિવર્તનના આ ઔષધો નિર્દોષ રીતે શરીરને આડઅસર વગર અનુપમ ફાયદો કરી આપે છે. રોગ તો નાશ થાય છે પણ આયુષ્ય, બળ અને શક્તિનો વૃદ્ધિ પામીને વિકાસ થાય છે.

વાવો ભાઈ વાવો હવે તો એક વડ નું વૃક્ષ જરૂર વાવો



ભારતીય સંસ્કૃતિ વિશ્વભરમાં અજાડ છે. આપણે માનીએ છીએ કે જીવજતુ, તંતુ, વૃક્ષ વિગેરેમાં પરમાત્માનો વાસ છે. તેની રક્ષા અને નૈસર્ગિક સંતુલન બનાવી રાખવા માટે પશુપક્ષીઓને ઈશ્વરના વાહન તરીકે સ્થાન આપીને તેની રક્ષા કરવા પ્રયત્ન કરવામાં આવ્યો છે. તેવી જ રીતે વૃક્ષોને પણ ભારતીય સંસ્કૃતિમાં અનેક સ્થાન આપવામાં આવ્યું છે. આપણી સંસ્કૃતિ વૃક્ષ બચાવ, વૃક્ષ ઉછેર અને વૃક્ષરોપણને મહત્ત્વ આપે છે. વડનું જાડ બહુ જ મોટા વિસ્તાર તથા ઘટાદાર હોય છે. તે જાડને પૂજ્ય માનેલું છે. વડ સાવિત્રીના વ્રત વખતે કુમારીકાઓ આ જાડની પૂજા કરે છે. ગુજરાતમાં નર્મદા નદીના કાંઠે શુકલતર્થ પાસે મોટો જૂનો કબીર વડ છે. તેને સાડા ત્રણસો વડવાઈઓ છે. અને આ વડની નીચે પાંચ હાજર માણસો આરામ લઈ શકે છે.

વડનું મહત્ત્વ :

- વડના જાડની ડાળીમાંથી વડવાઈઓ કુટીને જમીન તરફ વધતી જઈ જમીનમાં મૂળ નાંખે છે, જેથી વડ નો વિસ્તાર વધતો જાય છે.
- વડની વડવાઈનું દાંતણ કરવાથી દાંત મજબૂત રહે છે, ચોખા થાય છે અને સડતા નથી.
- શારીરિક શક્તિ મેળવવા પતાસામાં વડનું દૂધ એકઠું કરી રોજ તાજુ ખાઈ જવું.
- ધાતુના વિકારોમાં વડનું દૂધ ઉત્તમ છે.
- વડનાં પાનનાં પતરાળા બનાવવામાં આવે છે.
- પૌરાણિક ગ્રંથો અનુસાર વડ વૃક્ષ એ દેવ વૃક્ષ છે.
- દુષ્કાળમાં પણ આ જાડ લીલોછમ રહે છે, તેથી આ સમયે પ્રાણીઓ માટે તેના પાંદડાઓ અને તેના ફળ પર રહેવાનું સહેલું છે.
- વડ એ ઓક્સીજનનો કુદરતી બાટલો છે. દિવસ હોય કે રાત, વડની નીચે રહેવાથી આપને ભરપૂર ઓક્સીજનનું પ્રમાણ મળી રહે છે.
- જેઓને શ્વાસની તકલીફ હોય કે પછી ઓક્સીજન ઓછું લઈ શકતાં હોય એમણે વડના જાડની આસપાસ જરૂર રહેવું જોઈએ.
- વડના મૂળ, તેની કોમળ કે રૂક્ષ વડવાઈઓ, તેના ફૂંદાં પાન તેમજ તેના થડ અને વડવાઈઓમાંથી ઝરતું ક્ષાર જેવું દૂધ, વડવાઈ, છાલ, શુંગ અને મૂળ

એમ દરેક અંગોને દવા તરીકે કામ લઈ શકાય છે. આ જાડના પંચગવ્ય એટલે કે ફૂલ, ફળ, પાન, છાલ અને થડ દ્વારા અનેક રોગોનું નિદાન કરવામાં આવે છે. હિન્દુ ધર્મમાં ઘણા વૃક્ષ એવા છે જેમને પૂજનીય માનવામાં આવે છે. તેનું કારણ પણ છે. કારણ કે અનેક જાડ છોડ ફુલ અને વૃક્ષોની જડમાં વિવિધ દેવતાઓ અને ગ્રહોનો વાસ માનવામાં આવે છે. અને તેમના દ્વારા જીવનની અનેક પરેશાનીઓ કચોથી મુક્તિ મેળવી શકાય છે. આવું જ એક ખાસ જાડ છે વડ. તેને વડવૃક્ષ પણ કહે છે. વડના વૃક્ષને જ્યોતિષ અને તાંત્રિક ગ્રંથો સાથે આયુર્વેદમાં પણ મહત્ત્વનું સ્થાન પ્રાપ્ત છે. કારણ કે વડનું જાડ એ દિર્ઘજીવી વૃક્ષ તરીકે જાણીતું છે. આ જાડ ત્રિમૂર્તિનું પ્રતીક છે, તેની છાલમાં ભગવાન શ્રી વિષ્ણુ, મૂળમાં બ્રહ્માજી અને ડાળીઓમાં મહાદેવ શિવનો

વસવાટ રહેલો છે તેવું માનવામાં આવે છે. જેમ પીપળાના જાડને વિષ્ણુજીનું પ્રતીક માનવામાં આવે છે, તેવી જ રીતે વડને શિવ માનવામાં આવે છે. તે પ્રકૃતિની રચનાનું એક મહત્ત્વનું પ્રતીક છે, સંતાનની મનોકામના કરતા લોકો તેની પૂજા કરે છે. તે લાંબા સમય સુધી જીવે છે, તેથી તેને “અક્ષયાવત” પણ કહેવામાં આવે છે. તેના વૈજ્ઞાનિક કારણોસર પણ અનેક ઘણું મહત્ત્વ છે. તેનો પડછાયો સીધું આપણાં મન ઉપર અસર કરે છે, અને મનને શાંત રાખે છે. દુષ્કાળમાં પણ આ જાડ લીલોછમ રહે છે, તેથી આ સમયે પ્રાણીઓ માટે તેના પાંદડાઓ અને તેના ફળ પર રહેવાનું સહેલું છે. વડ એટલું બધું ઘટાદાર વૃક્ષ છે કે તેનો છાંયડો આજના સમયમાં લોકો અને પ્રાણીઓ માટે આશીર્વાદ રૂપ બની રહે છે. એક માન્યતા અનુસાર વડ સાવિત્રીની પૂજામાં સત્યવાનને જીવનદાન વડના જાડની નીચે સુવડાયા બાદ જ મળ્યું હતું. તેથી. પૃથ્વી ઉપર આ વૃક્ષ છે વરદાન રૂપ છે. આ વૃક્ષ અમરપટો લઈને આવેલ છે. તે નાશવંત વૃક્ષ કહેવાય છે. તેનું વનસ્પતિ નામ ફિકસ


બેંગલેલેન્સિસ છે. ઘેઘુર વડ વરસાદ સારો લાવે છે. સાથેસાથે અનેક પક્ષીઓનું આશ્રયસ્થાન પણ હોય છે. વડનું વૃક્ષ એક એવું વૃક્ષ છે કે જે આપમેળે પૃથ્વીના પેટાળમાં ફેલાઈને બહાર આવી નવું વૃક્ષ પેદા કરતું હોય છે. વડસાવિત્રી વ્રતમાં વડ વૃક્ષનું મહત્ત્વ વિશેષ કરીને તેથી જ છે. વડને સૂતરના તાંતણા વડે રક્ષાસુત્ર બાંધવામાં આવે છે. રાષ્ટ્રીય વૃક્ષ વડની સંખ્યા વધે તે માટે કેન્દ્ર અને રાજ્ય સરકાર પ્રયાસ કરી રહી છે પ્રધાનમંત્રી શ્રી નરેન્દ્રભાઈ મોદીને પ્રિય વડ વૃક્ષના ‘નમો વડ વન’ રાજ્યમાં ૩૩ જિલ્લામાં ૭૫ સ્થળોએ ઉભાં કરાયા છે. પ્રત્યેક ‘નમો વડ વન’નું નિર્માણ ૭૫ વડવૃક્ષ વાવેતર દ્વારા પર્યાવરણ શુદ્ધિ-સ્વચ્છ હવા-કુદરતી ઓક્સિજન મેળવવા માટે થયું છે. મિતલ ખેતાણી

અંતે ઘીના ઠામમાં ઘી પડી ગયું!!

શીર્ષક વાંચીને શ્વેત કાંતિ, ઓપરેશન ફલડ, સહકારી પ્રવૃત્તિ કે અમૂલ, જાડા હાથ રળિયામણા કે વિના સહકાર નહીં ઉધ્ધાર ટાઈપના ટાયલા વાંચવાની અભળખા હોય તો અહીંથી વાંચવાનું છોડી દેજો. ?હું તમારી મનઘડંત કથા નથી લખવાનું તેમ સોઈ જાટકીને કહું છું!! વડોદરાની એક અભળા સ્વપ્રયત્ને ઓટોગામી મેરેજ કરવાની જાહેરાત કરે છે. એટલામાં શાંત જળમાં કંકર ફેંકાય ને પાણીમાં વમળો સર્જાય તેમ ઉત્પાત શરુ થયો. કોઈ કોડીલી કન્યા લગ્ન કરવાનો ઈરાદો વ્યક્ત કરે તો બધાએ અંતકરણથી વધાવી લઈને યત્નિચિત મદદ કરવાની હોય. કોઈએ પાનેતર લઈ આવવાનું હોય. કોઈએ ઘરેણા લઈ આવવાના હોય. કોઈએ રામણદીવડો લઈ આવવાનો હોય. લગ્નના ઘણા કામો હોય છે. લગ્નમાં કન્યાના બાપને જાન વળાવવામાં ન આવે ત્યાં સુધી ટેન્શન હી ટેન્શન હે!! માળી, રસોઈયા, પિરસણીયા, મહારાજ, ફોટોગ્રાફર હાચર કરવા. કેટકેટલી જકા હોય છે!! લગ્નના ઘણા પ્રકાર છે. અમુક લોકો વરને બદલે તલવાર સાથે કન્યાને ત્રણ ફેરા ફેરવે છે અને એક ફેરો વરરાજા સાથે ફેરવે છે. આને ખાંડું ફેરવવું કહે છે. અમુક જગ્યાએ વરને બદલે વરની બેન સાથે નવોઢાના ફેરા ફેરવવામાં આવે છે. અમુક લગ્નોમાં માત્ર પુરુષો જ જાનમાં જાય છે. લગ્નપ્રથા પ્રાચીનતમ પ્રથા છે!! પુરુષના સ્ત્રી સાથે, સ્ત્રીના સ્ત્રી સાથે, પુરુષના પુરુષ સાથે સ્ત્રીના ભગવાન સાથે (દેવદાસી પ્રથા) લગ્ન થાય છે. અલબત્ત, લેસ્બિયન અને ગે લગ્નો અમુકતમુક દેશોમાં કાનૂની નથી. નિકાહ એ કરારનામું છે. લીવ ઈન રીલેશન લગ્ન કર્યા વગર સહજીવન માણવાની સગવડ છે. સોલોગેમી લગ્ન વિશે કૃતુહલ છે. sologamy marriage ની શરૂઆત ક્યારે થયેલી તે સળગતો સવાલ છે? આ પ્રકારના લગ્નનો ઈતિહાસ જૂનો છે. પ્રથમવાર સોલોગેમીનો અસ્તિત્વ અમેરિકાથી મલ્યુ. વર્ષ ૧૯૮૩માં અમેરિકાની એક મહિલાએ પોતાનાથી લગ્ન કર્યા હતા. તે મહિલાનો નામ લિંડા બારકર હતો.

લિંડાએ સેલ્ફ મેરેજ માટે ૭૫ મેહમાનોને આમંત્રણ આપ્યું હતું. ત્યારબાદ પશ્ચિમી દેશમાં સોલોગેમીનો ટ્રેડ વધ્યુ હતું. આજનાં સમયમાં ફક્ત જાપાનમાં જ નહીં પરંતુ ઈટલી, ઓસ્ટ્રેલિયા, અમેરિકા, તાઈવાન અને બ્રિટનમાં સોલો વેડિંગનો ટ્રેન્ડ વધી રહ્યો છે. ઓસ્ટ્રેલિયાના સિડનીમાં રહેતી ૨૮ વર્ષીય પેટ્રીસીયા ક્રિસ્ટીન નામની યુવતીએ ગત વર્ષે પોતાની સાથે લગ્ન કર્યા હતા. પેટ્રીસીયા ટીચર છે. ૮ વર્ષ પહેલાં તેની સગાઈ તૂટી ગઈ હતી. તે સમયે દુઃખી થવાને કારણે પેટ્રીસીયાએ આગળ વધવાનો નિર્ણય કર્યો હતો અને પોતાની ફેવરિટ બનીને જિંદગી વિતાવવાનું નક્કી કર્યું હતું. ૨૦૧૪માં જાપાનની રાજધાની ક્યોટોમાં સેરેકા ટ્રાવેલ્સ નામની કંપનીએ યુવતીઓ માટે સોલો વેડિંગ પેકેજ પણ જાહેર કર્યા હતાં. સોલો વેડિંગમાં પેકેજમાં દુલ્હન બે દિવસ હોટલમાં રહે છે. દુલ્હનનો ડ્રેસ ફિટિંગ કરવામાં આવે છે, બેન્કવેટ હોલ ડિઝાઈન કરવામાં આવે છે. દુલ્હનને હેરસ્ટાઈલ અને મેકઅપ પણ કરી દેવામાં આવે છે. આ પછી, આખું ફોટોશૂટ થાય છે અને લગ્નનો આલ્બમ પણ તૈયાર કરીને આપવામાં આવે છે. ભોજન પીરસવામાં આવે છે, મહેમાનોને બોલાવવામાં આવે છે. બધા કામ એક્સપર્ટ્સ કરે છે, તે સંપૂર્ણપણે રિયલ વેડિંગ છે, બસ તેમાં કોઈ વર કે વધુ નથી. આ પ્રકારના અટક્યાળાનું કારણ શું? સોલોગેમીના સમર્થકો એવો દાવો કરે છે તેઓ પોતાની જાતને જ પ્રેમ કરે છે અને પોતાના મૂલ્યો સાથે ખુશીથી જીવન જીવવા માગે છે. આવા લોકો બીજી કોઈ વ્યક્તિના બદલે પોતાની જાતને જ જીવનસાથી તરીકે પસંદ કરે છે. મહિલાઓમાં સોલોગેમી કેમ લોકપ્રિય? કેટલીક મહિલાઓને લાગે છે કે તે પોતાની જાત સાથે જેટલી ખુશ રહી શકે છે એટલી પોતાના પાર્ટનર સાથે નહીં રહી શકે અને આ કારણે તેઓ સોલોગેમીનો વિકલ્પ પસંદ કરે છે. આ પ્રકારના લગ્નથી વાસ્તવમાં સંકડો સંબંધોનો ખુડદો બોલી જાય છે. નણંદ, જેઠાણી, દેરાણી, નણંદોઈ, પાટલા સાસુ, સાળી, સાળાવેલી વગેરે ઈતિહાસની ગર્તામાં ધકેલાઈ જાય છે. લગ્ન પછી કોના ઘરે ગૃહપ્રવેશ કરવો, અક્ષત ભરેલો કળશ ઢોળવો, કુંકુના પાણી ભરેલ તાંસમાં પગ મુકી કુંકુપગલા કરવા, દિવાલે છાપા મારવા

વગેરે પ્રશ્નો વણઉકેલ્યા રહે છે!! દહેજ, ડોમેસ્ટિક વાયોલન્સ, વહુની પજવણી જેવી સમસ્યાનું નિર્મૂલન થાય છે. અજનબી કિસમનાસ્વજાત વિવાહમાં જાત સાથે ન ફાવે તો ફારગતી, લખણુ, છૂટાછેડા પણ થઈ શકે છે. તે માટે નાતનું પંચ બોલાવી ઘરમેળે (આમાં ઘર ક્યાંથી આવ્યું? લેખક મહાશય!!) કે કોર્ટમાં ડીવોર્સ પીટીશન ફાઈલ કરી વરસોના વરસ રાહ જોઈ યુવાનમાંથી આધેડ, પ્રોઢ, વૃધ્ધ કે વયોવૃદ્ધ થવાની જરૂર નથી. ગયા વર્ષે એક સોલોગેમી છૂટાછેડાની પણ જાણ કરવામાં આવી હતી જ્યારે બ્રાઝિલિયન મોડલ, કિસ ગેલેરા (૩૩) એ જાહેરાત કરી હતી કે, તેણી માત્ર ૯૦ દિવસ પછી તેણીના સોલો-મેરેજને સમાપ્ત કરી રહી છે કારણ કે તેણી કોઈ અન્ય સાથે પ્રેમમાં પડી ગઈ હતી. આ લગ્ન કદાચ એલોપથી જેવા અકસીર ન હોય તો પણ આયુર્વેદની જેમ આડઅસર વિનાના હશે. સાથોસાથ હોમિયોપેથ જેવા નિરુપદ્રવી છે!! વડોદરા શહેરની યુવતી ક્ષમા બિંદુએ પોતાની જાત સાથે લગ્ન કરવા જઈ રહી છે. તથા લગ્નની તમામ તૈયારીઓ પણ કરી દેવામાં આવી છે. તેવી જાહેરાત કરતાં વિરોધ તેજ થવા લાગેલો. કોઈ પણ મંદિરમાં લગ્ન નહીં કરવા દેવાની ચેતવણી પણ આપવામાં આવેલી. તમામ પ્રકારના વિરોધનું અતિક્રમણ કરીને વિરાંગનાએ નૂતન કેડી કંડારેલી છે!! બિંદુએ પોતાની જ સાથે લગ્ન કરી લીધાં છે. તેણે ઈન્સ્ટાગ્રામ ઉપર આ બાબતની જાણકારી આપી છે. ગુરુવારે (૯ જૂન ૨૦૨૨) પોતાની દુલ્હનવાળી તસવીર પણ પોસ્ટ કરી હતી. તસવીર પોસ્ટ કરીને તેણે લખ્યું, “ખુદ સે મોહબત મેં પડ ગઈ, કલ મેં અપની હી દુલ્હન બન ગઈ.” હજુ આશ્ચર્યની વાત એ છે કે ક્ષમા હવે હનિમૂન પર પણ જશે. આ માટે તેણે ગોવા પર પસંદગી ઉતારી છે. બિંદુ ઓટોગામી, સોલોગેમી સ્વવિવાહમાં ખુશખુશાલ રહે એવી શુભકામનાઓ. સ્વવિવાહ છૂટાછેડામાં ન પરિણમે તેવી પણ શુભકામનાઓ!! ભરત વૈષ્ણવ



ન્યૂઝ ઓફ ગાંધીનગર સાહિત્ય સરિતા- આયોજક : પ્રદીપ રાવલ



NOG(404)2024

NOG SS NO - 199

વિષય:- વીતેલો સમય શીર્ષક:- "વીતેલા સમય થકી" પ્રકાર:- પદ્ય શબ્દ:- ૮૩

સમયમાં સરવું છે એ વીતેલા સમય થકી, યાદોમાં તરવું છે એ વીતેલા સમય થકી.

વખત વીતે ક્યાં જુએ છે વેદના કે વહાલપ, સ્મરણમાં ભરવું છે એ વીતેલા સમય થકી.

ઘડપણ, બાળપણ ને યુવાની અડીખમ, મરણને મારવું છે એ વીતેલા સમય થકી.

એ પાદર જ્યાં થતાં આદર ચોરાની ચાદર, ગોચરમાં ચરવું છે એ વીતેલા સમય થકી.

ક્યાં ગયો ક્યાં ગયો એ કહેતા જતો રહ્યો, સહર્મ જ કરવું છે એ વીતેલા સમય થકી.

વખત વીત્યો સખત વીત્યો અંગતના રહ્યો પ્વાભોમાં ખરવું છે એ વીતેલા સમય થકી.

અમૃત શ્રીમાળી - મહેસાણા NOG.ss No. 213

વિષય :- 'વિતેલો સમય' પ્રકાર :- પદ્ય (સોનેટ) શીર્ષક :- "વિતેલા સમયના પડછાંયા"(શબ્દો ૨૫૨)

વિતેલા વર્ષોની યાદ ને, યાદમાં વિતેલા વર્ષો, હું કોની તરફેણ કરું ? છે બંને મારા પડછાંયા.

કાળમીઠ પથ્થરોમાં, માથું પછાડતા ન'તો અંચકાચો. કદિ હું ડચો ન હતો, ને આજે ડરાવે છે પડછાંયા.

આજે આ ફૂલોની પથારીમાં, સુતા રોકે છે પડછાંયા, હાથની રેખાઓમાં જોયા કરું, કાળા ધોળા પડછાંયા.

આંખો બંધ કરી જોયા કરું, ક્યા જનમના પડછાંયા ? હું ના કરું તોયે ચાલ્યા આવે, ઘણાં જન્મના પડછાંયા.

સમસ્ત વિશ્વને ભૂલી જાઉં, પણ નથી ભૂલાતા પડછાંયા. પડછાંયાને ભૂલવા, હું અવનવા પાડ્યા કરું છું પડછાંયા.

હવે નથી, રસ્તાની બન્ને બાજુ લીલા વૃક્ષના પડછાંયા. અને વધુ સ્પષ્ટ થતાં જાય છે, મારા થોકબંધ પડછાંયા.

લો, કરવટ બદલું જિંદગીની, કદાચ અદ્રશ્ય બને પડછાંયા. કદાચ ચાલ્યો જાઉં તે માર્ગ પર, જ્યાં નથી હોતા પડછાંયા.

(કવિશ્રી યોગેશભાઈ પંડયા 'સ્વજન' જૂનગઢ. NOG SS NO - 142

વિષય:- વીતેલો સમય શીર્ષક:- મોબાઈલ પ્રકાર:- ગદ્ય શબ્દ:- ૩૪૫

વીતેલો સમય અને વહેતી નદીનું પાણી કદી પાછાં ફરી શકતા નથી. એક ક્ષણ આવીને ગઈ... બસ નથી એને પકડી શકાતી કે નથી તેને ફરી સર્જી શકાતી.

જુઓને તે દિવસની જ વાત કરું. તે દિવસે મનમાં ઉભરો આવ્યો ને હું મોબાઈલ લઈને લખવા બેસી ગઈ. વિચારોનો પ્રવાહ શબ્દોમાં ટપાટપ હું ટાઈપ કરી રહી હતી, બહારની દુનિયાથી બિલકુલ બેધ્યાન. હા, બીમાર પપ્પા આરામમાં છે એ જોઈ લીધેલું. આમ જ લગભગ વીસેક મિનિટ પસાર થઈ ગઈ. પથારીમાંથી પડખું ફરી મારી સામે જોઈને પપ્પા એટલું જ બોલ્યાં કે, "બેટા, મોબાઈલમાં કંઈક કરવું જ હોય તો ભલે કર પણ મારી પાસે બેસીને કરને..."

અનહદ વ્હાલ ભરેલા એ શબ્દોમાં મને એમની નિકટ જ રાખવાની એમની ઈચ્છાએ મને સફાળી જગાડી દીધી. ત્યાર પછી તેઓ હયાત રહ્યાં ત્યાં સુધી મને પણ થતું રહ્યું કે મારાં પિતાથી દૂર એક ક્ષણ પણ જવું નથી. એમનાં સાથની એક એક ક્ષણ મારે માણી લેવી છે. મોબાઈલની આભાસી દુનિયા માટે સમય આપવાની કોઈ જરૂર નથી. લખવું પણ નથી. પછી મહિનાઓ સુધી મને લેખનની ઈચ્છા જ જતી રહી.

જીવનનો સાચો અર્થ જ એટલો કે પળેપળ સ્વજનો સાથે જીવી લેવું કે કંઈક સાંસ્કૃતિક પ્રવૃત્તિ કરી લેવી.

રોજ વિચારું કે આ મોબાઈલ તો આપણી જિંદગીની કેટલો સમય ખાઈ જતો હશે ને એ સમયમાં આપણે આપણાં સ્વજનો સાથે રહી લેવાનો, આ સુંદર સૃષ્ટિને માણવાનો, જીવંત મીઠી યાદો બનાવી લેવાનો અમૂલ્ય અવસર ચૂકી જતાં હોઈએ છીએ. એ સંગાથ, એ મધુર કાળ જતો રહે પછી નથી એ વ્યક્તિ પરત ફરતી કે નથી એ સમય પાછો મળતો. હૃદયના ઊંડાણથી એને ગમે તેટલું ઝંખતા રહીએ...કશું જ ફરી મળતું નથી. રહી જાય છે તો હૃદયમાં ડંખતો અકસોસ કે જે તે વ્યક્તિ સાથે હજુ ઘણું જ જીવવાનું, કહેવાનું, માણવાનું રહી ગયું.

ઘડિયાળ તો ચાલતી જ રહે છે ને જીવનનાં વૃક્ષ ઉપરથી ઉંમરના પર્ણો ખરતા રહે છે. એક વખત પાનખર બેસી ગયાં પછી અહીં ફરી વસંત આવતી નથી. જ્યાં સુધી લીલા છે, ત્યાં સુધી પંખીઓના માળા હશે, ત્યાં સુધી જ કલબલાટ રહેશે ને એ મીઠપમાં એ લીલી ઘટ્ટા થકી સહુને શીતળ છાંયા આપીને જીવી લેવું... ને પછી સંતોષથી ખરી પડવું!

૨ મનીષા મહેતા(ધરા) NOG SS NO : 232

વિષય : વિતેલો સમય. શિર્ષક : સંકલિત પ્રકાર : સંકલિત શબ્દ : ૯૭ નામ : અધિન જાની

ચાલ પાછા ભૂતકાળમાં સરીએ મજા આવશે.

વિતેલી પળો નો દરિયો ઉલેચીયે. છીપલામાં બેઠેલી પળને શોધીએ, મજા આવશે.

સળ પડેલી જીંદગી, ધીમે ધીમે બોલીયે. પ્રસંગ એટલા પાનાં, ફરી વાંચીયે, મજા આવશે.

★★★★★★★★

ભૂતકાળ ની ભેખડોમાં ભટકી તું જો, આનંદ પડયા થઈ ધૂમરાય, સાંભળી તું જો.

બાળપણ નાં પગલાં ની છાપ મળે, થપ્પો દેતી દોસ્તી પાછી મળે, શોધી તું જો.હ

★★★★★★★★

ઝાડના એ ઢુંઠાને અડી ને મૂકેલો એ બાંકડો, એ બાંકડા પર બેસતા, હું અને તું,

આપણા નિખાલસ પ્રેમનું સાક્ષી એ ઝાડ, મૂળ કે થડીયામાં સંઘરાયેલા શબ્દો કે વાક્યો,

પોપડા તળે અકબંધ, સ્વેજ ખોતરી કાઢીએ, પછી માણીએ, માણીએ ને માણ્યા જ કરીએ.

★★★★★★

અધિન જાની મારા કાવ્ય માંથી સંકલિત. NOG SS NO : 126

વિષય : વીતેલો સમય શિર્ષક : કાલ પુરુષ શબ્દો : ૩૫૦ નામ : મોહનભાઈ "આનંદ"

કાળની ગતિ ગહનતમ છે, ગીતામાં કહ્યું છે????????, હું કાળ છું.માનવી જ નહીં પ્રાણી માત્ર, તથા દેવતાઓ તથા પૃથ્વી સિવાય ના ગ્રહ મંડળ કે બ્રહ્માંડ બધે જ સમયનું ચક્ર અવિરત ચાલી રહ્યું છે. આ સમય એટલે કાળ કોણ છે? એનું સ્વરૂપ અને માહાત્મ્ય શું છે?

પરમાત્મા અકાલ પુરુષ છે, કાળચક્ર અને મહામાયાની ત્રિગુણાત્મક અસર થી રહિત છે. સ્વયં ઈશ્વરે જ કાળચક્ર ની રચના કરી નિયતિ એટલે બ્રહ્માંડની ઉત્પત્તિ સ્થિતિ અને લયની રચના કરી, આ બધાનું ચાલક બળ એ કાળ છે. ભગવદીય અવતરણ પણ કાળનો સંદેશ સાંભળી પૃથ્વી પરથી સ્વધામ પધારે છે.આમ કાળ , નિયતિ અને માયા એ ઈશ્વરની લીલા છે.

માનવી ના જીવનમાં કાળ એટલે આયુષ્ય ,કેટલા પ્રાણ અહીં લેવા અને એ સ્થૂળ પ્રાણથી સૂક્ષ્મ ચૈતન્ય વિલાસમાં રહેલી ચેતના દ્વારા સકામ નિષ્કામ કર્મ કરીને, કાળની ગહનતા તથા કર્મ ની ગતિને જાણીને મુક્ત બનવું. પણ એ અઘરું છે. સમય ને પરિભ્રાષિત કરતા વર્તમાન ને સાધી લે ,તો આવનાર ભવિષ્ય ઉજ્જવળ બની જાય. ભૂતકાળ તો સંસ્કાર બીજ રૂપે ઋણાનુબંધ છે એની પૂર્તિ માટે કાલ ચક્રમાં આવાગમન છે,જે આ જાણે છે એ સ્વયં અનુભવ દ્વારા માનવીય સંબંધો અને જીવનને પૂર્ણ પણે ભોગવી , જીવતેજીવ જીવનમુક્ત બની જાય છે.

કાળની ગતિ ગહનતમ છે,એને પરિભ્રાષિત કરી શકાય નહી. સ્થૂળ ભૌતિક શરીર અને બ્રહ્માંડ તથા સૂક્ષ્મ શરીર અને અંતરીક્ષ માં અનંત વ્યાપક કાળ એ ફક્ત ઈશ્વરનું સ્વરૂપ છે. અને આપણા માટે જીવાદોરી રૂપ પ્રાણ ચેતના જીવનશક્તિ અને આશિર્વાદ છે.એનો સદુપયોગ કરવો જોઈએ.તો માન જીવન કૃતાર્થ થાય છે.

જીવનદાતા દયાળુ છે , તમને સમયની સહજ સમજણ આપી છે, ગ્રહમાળા માં સૂર્ય દ્વારા પ્રાણ ઊર્જાનું સંચરણ અને ગતિ દ્વારા લોકલોકાન્તર નાસભય ની અવધિ નક્કી થાય છે. સ્થૂળ કાળ ગણના કે કાલખંડ એ જ્યોતષીડ ની ગતિને પંચ તત્વો અને ગુણોમાં વિભાજિત કરી પ્રકૃતિની રચના અને સંવર્ધન થાય છે. ઉદય અસ્ત,જીવન મૃત્યુ, સુખ દુઃખની અનુભૂતિ એ કાળચક્ર માં થાય છે.એ ઈશ્વરની પ્રાકૃતિક લીલા છે. માટે જ કહ્યું છે સમય બળવાન છે. સમયનું સન્માન કરી જીવનને કૃતાર્થ કરવું જોઈએ એજ માનવજીવન નું પરમ લક્ષ્ય છે. જે પરમગતિને અપરોક્ષ અનુભૂતિ દ્વારા જાણે છે,એ જ કાળની ગતિ જાણે છે.

ફૂલ પ્રૂફ પરીક્ષાઓના પેપર લીક થવા તે સરકારના ખાટલે મોટી ખોડ. : હેમાંગ રાવલ

ગુજરાત પ્રદેશ કોંગ્રેસ સમિતિના મીડિયા કોર્ડિનેટર અને પ્રવક્તા શ્રી હેમાંગ રાવલે એક અખબારી યાદીમાં જણાવ્યું હતું કે યુજીસી નેટ પરીક્ષા માટે કુલ ૧૧ લાખ ૨૧ હજાર ૨૨૫ વિદ્યાર્થીઓએ રજિસ્ટ્રેશન કરાવ્યું હતું અને તેમાંથી ૮૧ ટકા વિદ્યાર્થીઓ હાજર રહ્યા હતા. આ વિદ્યાર્થીઓ અધ્યાપક બનવાના લક્ષ્ય સાથે પરીક્ષા આપવા ગયા હતા. આ વિદ્યાર્થીઓ કે જેઓ પ્રાધ્યાપક બનવા માગતા હતા, રિસર્ચ કરવા માગતા હતા અને જુનિયર રિસર્ચ ફેલો બનીને ? ૩૫,૦૦૦ ની સહાય મેળવી દેશના વિકાસમાં યોગદાન આપવા માટે તત્પર હતા. ભારતના ભણતરમાં ૧૦૪૨ (ધોરણ ૧૦ અને ૧૨) ૬૩/૪ (ગ્રેજ્યુશન) ૬૨ (માસ્ટર) કુલ ૧૮ વર્ષ ભણ્યા બાદ સર્વોચ્ચ ડીગ્રી લઈને જ'એ - ડ્રઈ ની પરીક્ષા માટે એલિજેબલ થવું શક્ય છે.

તાજેતરમાં તારીખ ૧૮ જૂનના રોજ લેવાયેલ યુજીસી નેટની પરીક્ષા માટે વિદ્યાર્થીઓને ખૂબ જ દૂર દૂર સેન્ટર ફાળવવામાં આવ્યા હતા અને આ વખતે ઓનલાઈનની જગ્યાએ પેન - પેપર દ્વારા કુલ બે ભાગમાં પહેલા ભાગમાં ૫૦ માર્ક્સ અને બીજા ભાગમાં ૧૦૦ માર્ક્સની પરીક્ષા લેવાઈ હતી પરંતુ આશ્ચર્યની વચ્ચે એક જ દિવસમાં આ પરીક્ષાને રદ કરી દેવામાં આવી.

દેશનું સર્વોચ્ચ ભણેલું યુવા ધન કે જે દેશ માટે પોતાની કુશળતા અને યોગ્યતા સ્થાપિત કરી છે. તેઓએ પોતાનો અમૂલ્ય સમય આપીને પરીક્ષા આપી હતી પરંતુ તેમના પરીક્ષા આપવાના એક જ દિવસની અંદર પરીક્ષામાં ગેરનીતિ થયાના આરોપો વચ્ચે સમગ્ર પરીક્ષાને રદ કરી દેવામાં આવેલી છે. ઉપરોક્ત પરીક્ષા જુદા જુદા અલગ અલગ ૮૩ વિષય પર લેવાય છે અને તે વિષયના પણ અલગ અલગ પેપરો કાઢવામાં આવે છે આવા પ્રકારની ફૂલ પ્રૂફ પરીક્ષા પણ જો ગેરનીતિના આરોપોસર રદ કરવી પડતી હોય તો તેનો મતલબ એમ થયો કે ઉપરોક્ત પરીક્ષાની ગેરનીતિ માટે ખૂબ જ મોટું નેટવર્ક ચાલે છે અને આ નેટવર્ક કોઈપણ પ્રકારના રાજકીય શેલ વિના શક્ય જ નથી.

નેશનલ ટેલિંગ એજન્સી આ સિવાય પણ ઘણી પરીક્ષાઓ લઈ રહી છે નીટની પરીક્ષામાં પણ આવા જ પ્રકારના આરોપો કરવામાં આવ્યા હતા અને નીટની પરીક્ષા પણ ફરીથી લેવામાં

આવનાર છે. અને આમ જોવા જઈએ તો આ પ્રકારના ગેરનીતિ કરનાર લોકોના લીધે લાખો કરોડો વિદ્યાર્થીઓનું ભવિષ્ય બરબાદ થઈ રહ્યું છે અને આ ભાજપ સરકારની સૌથી મોટી નિષ્ફળતા છે. દેશમાં યુજીસી નેટની પરીક્ષા બે વાર લેવાય છે. જૂનમાં અને ડિસેમ્બરમાં જો હવે આ પરીક્ષા સીધી ડીસેમ્બરમાં લેવાનાર હોય તો કોમ્પિટિશન ખૂબ જ વધી જશે અને વિદ્યાર્થીઓને ખૂબ જ નુકસાન જવાનું છે અને હાલમાં ઘણી યુનિવર્સિટીઓમાં પીએચડી પ્રવેશ ચાલી રહ્યો છે કે જેમાં નવી શિક્ષણ નીતિ મુજબ યુજીસી નેટમાં મેળવેલ માર્ક્સના આધારે એડમિશન થનાર છે. આ સરકારી યુનિવર્સિટીઓએ પણ પીએચડીના એડમિશન માટે નવી નેટ પરીક્ષાનું રિજલ્ટ ના આવે ત્યાં સુધી સમય મર્યાદા વધારવી જોઈએ અને નજીકના ભવિષ્યમાં જ આ પરીક્ષા ફરીથી લેવાવી જોઈએ. આ વખતે પણ પરીક્ષામાં વિદ્યાર્થીઓને જે કેન્દ્ર ફાળવવામાં આવ્યા હતા તે ખૂબ જ દૂર હતા અમદાવાદનું જ જો ઉદાહરણ લઈએ તો છેક કણાવતી યુનિવર્સિટી ઉવારસદમાં સેન્ટર ફાળવવામાં આવ્યું હતું જે અમદાવાદમાં રહેતા સામાન્ય વિદ્યાર્થીઓને ૨૫ થી ૫૦ કિલોમીટર દૂર પડે છે આ સિવાય બહારગામથી પણ વિદ્યાર્થીઓનો નંબર અમદાવાદના સેન્ટરમાં આવ્યો હતો આમ વિદ્યાર્થીઓનો એક આખો દિવસ બગડ્યો હતો અને કેટલાક વિદ્યાર્થીઓ તો આગલી રાત્રે પણ આવી ગયા હતા. એકઝામ સેન્ટર પર વિદ્યાર્થીઓ જોડે અમાનુષી વર્તન થયું હતું જાણે તેઓ ચોર હોય તેમ બહેનોને સોનાની ભુટ્ટી, ચુની, ચેન, ભુટ, મોજા તથા ભાઈઓને વીટી, ઘડિયાળ, ભુટ, મોજા પણ પહેરીને સેન્ટરમાં પ્રવેશવા દીધા ન હતા. એક તરફ આટલી બધી કડકાઈ અને બીજી તરફ પેપર ફૂટવું એ ક્યાંનો ન્યાય? કોંગ્રેસ માગણી કરે છે કે, યુજીસી નેટ પરીક્ષા આપેલ વિદ્યાર્થીઓને એનટીએની નિષ્ક્રિયતાના ભોગે પેપરમાં ગેરનીતિ થઈ છે માટે વિદ્યાર્થીઓને તેના વળતરરૂપે ૧૦,૦૦૦ રૂપિયા ચૂકવવા જોઈએ અને હવે પછીની પરીક્ષા આપવા માટે પણ ટીએડીએની વ્યવસ્થા કરવી જોઈએ. આ પરીક્ષા આખા બાદ જુનિયર રિસર્ચ ફેલો તરીકે વિદ્યાર્થીઓને ? ૩૫,૦૦૦ માસિક સરકાર ચૂકવે છે તો તે નુકસાન પણ નવી પરીક્ષામાં ક્યોવિકાઈડ થાય તે વિદ્યાર્થીઓને જૂની પરીક્ષા મહિના પ્રમાણે ચૂકવવું જોઈએ.

Speed Legends Collide: Koenigsegg Agera R Roars in Real Life and GTA Universe"



Description: In a stunning fusion of reality and virtual realms, the Koenigsegg Agera R, captured through the lens of Ferrari-approved photographer @autismcarspotting, dazzles on the streets of Los Santos in GTA, thanks to the adept skills of @gtadjar. This collaboration showcases the unparalleled speed and style of the Agera R, both in its physical form and digital manifestation, illustrating the enduring allure of automotive excellence across dimensions. Discover more about this breathtaking encounter where the worlds of real-world photography and virtual reality converge seamlessly.

આહવા ગામના એક માત્ર તળાવ (બંધારા) ની દયનિય હાલત થવા બાબતે આહવા પંચાયત ના ચૂંટાયેલા પ્રતિનિધિઓ ને રજૂઆત

ગંગ જિલ્લા કોંગ્રેસ સમિતિના કાર્યકારી પ્રમુખ સ્નેહલ દાકરે એ આજરોજ આહવા નગર ના ગ્રામ પંચાયતના ચૂંટાયેલા સદસ્યોને લેખિત ફરિયાદ કરી પાણી માટે જીવાદોરી સમાન એક માત્ર આહવા ના તળાવ બંધારા હાલના સમયમાં સુકાઈ ગયો છે. અને તેમાં જળકુંભીનો ઉપદ્રવ વધુ પ્રમાણમાં જોવા મળેલ છે. આ તળાવ સુકાઈ જવાથી આહવા ગામમાં પાણીના તળ ખુબ ઊંડા ગયા છે તેમજ મૂંગા પશુ પક્ષીઓને પણ પાણીની હાલકી વેઠવી પડે છે. ઉપરાંત આ તળાવનો ગ્રામજનો દ્વારા સામાજિક કાર્યોમાં પણ ઉપયોગ થતો હતો જે આજે શક્ય નથી.

ભૂતકાળ માં તત્કાલીન મુખ્યમંત્રી વિજયભાઈ રૂપાણી ના હસ્તે "સુજલામ સુફલામ યોજના" હેઠળ આ તળાવમાંથી જળકુંભી કાઢવાની યોજનાનો શુભારંભ થયો હતો જેમાં મુખ્યમંત્રી એ પણ બોટ માં બેસી જળકુંભી કાઢી કામની શરૂઆત કરાવેલ હતી. અને પાછલા એક બે વર્ષો માં માનનીય પ્રધાન સેવક મોદીજીના ડ્રીમ પ્રોજેક્ટ "અમૃત સરોવર" યોજના નામે હજી વધારા ની ગ્રાન્ટ તળાવ ઊંડો કરવા, માટી કાઢવા અને જળકુંભી કાઢવા વાપરવામાં આવી છે છતાં તમારી અને તંત્રની ઉદાસીનતાના લીધે આજે આહવા ના જીવાદોરી સમાન એકમાત્ર તળાવની અત્યંત દયનિય હાલત થવા પામી છે. તે જ રીતે આહવા નગર ના ઘણા ફળીયા માં લાઈટની સુવિધા નથી, કોઈ જગ્યા ગટર ઉભરાઈ છે તો કોઈ જગ્યા આવન જાવન માટે ગલી ફળીયા માં સારા રસ્તા નથી અને પીવા તથા વાપરવાનું પાણી તો આહ દશ દિવસે પણ મળતું નથી.



છેલ્લા દશ વર્ષ માં ભૂતકાળ માં આપના પક્ષ દ્વારા અને તમારી ઉમેદવારી દરમિયાન તમોએ પ્રચાર પ્રસાર દરમિયાન આહવા ગામની ભૌતિક અને પાયાની સુવિધાઓ માટે વચનો આપેલા હતા. આજે તમે આહવા નગરના ચૂંટાયેલા પ્રતિનિધિ છો, તેથી ઉપરોક્ત સમસ્યાઓ બાબતે સંબંધિત ખાતામાં કે અધિકારીઓને રજૂઆત કરવાની નૈતિક ફરજ અને જવાબદારી સૌ પ્રથમ તમારીજ છે. જેથી મારી અને ગ્રામજનો વતી તમોને નમ્ર અરજ છે કે આ વાતની ગંભીરતા સમજ સંબંધિત ખાતા અને અધિકારીઓનો તાત્કાલિક સંપર્ક કરી ઉપરોક્ત સમસ્યાઓ પર ધ્યાન આપી તમારી જવાબદારી નિભાવવા રજૂઆત કરાઈ છે.

પીપલદહાડ-ચીચવિહીરમાં BSNL નેટવર્ક વારંવાર બંધ રહેતા લોકો પરેશાન



ડાંગના સુબીર તાલુકાના અંતરિયાળ વિસ્તારમાં આવેલ પીપલદહાડ અને ચીચવિહીર ગામે ઢાંચલદહાડ નેટવર્ક વારંવાર ખોટકાતા લોકોને ભારે મુશ્કેલીનો સામનો કરવો પડી રહ્યો છે જે અંગે મુશ્કેલી નેટવર્ક ના ઉચ્ચ અધિકારીઓને વારંવાર રજૂઆત કરવામાં આવી હોવા છતાં તેને યોગ્ય નિરાકરણ ના આવતા લોકોમાં ભારે નારાજગી જોવા મળી રહી છે. તેમજ મુશ્કેલી નેટવર્ક વારંવાર બંધ રહેતા તેનો લાભ

ખાનગી કંપનીઓને થઈ રહ્યો છે ત્યારે લોક મુખે વાત ચર્ચાઈ રહી છે કે મુશ્કેલી નેટવર્ક કંપનીઓ વચ્ચે મિલીભગત હોઈ જાણી જોઈને મુશ્કેલી નેટવર્ક બંધ રાખવામાં આવે છે. આજના ડિજિટલ યુગમાં મોબાઇલ નેટવર્ક આમ પ્રજાજનો માટે પાયાના સુવિધા હોવાથી તેમજ ડાંગ જિલ્લાના આખા વિસ્તારમાં મુશ્કેલી જ મુખ્યત્વે નેટવર્ક ક્વેરેજ આપતી હોય છે તેમજ અન્ય કંપનીઓ કરતા વ્યાજબી ભાવ હોવાથી લોકો તેનો વધુ ઉપયોગ કરે છે

પરંતુ ડાંગ જિલ્લાના ગ્રામીણ વિસ્તારોમાં મુશ્કેલી અધિકારીઓ ની નિષ-કાળજી ના કારણે વારંવાર નેટવર્ક ખોટકાઈ જાય છે અને છેલ્લા ૧૫ દિવસથી દરરોજ ઢાંચલદહાડ ટાવર બંધ જોવા મળે છે. નેટવર્ક સમસ્યા નું નિરાકરણ માટે ડાંગ જિલ્લાના જાગૃતિ નાગરિકોએ ચૂંટાયેલા પ્રતિનિધિઓ અને સરકારી તંત્રને ધ્યાન દોરવા માટે રજૂઆત કરી છે ત્યારે વહેલી તકે એનો સમાધાન આવે તે જરૂરી બન્યું છે.



ગાંધીનગરના નવા વર્ણીત મેયર શ્રીમતી મીરાબેન પટેલ, સ્ટેન્ડિંગ કમિટીના ચેરમેન શ્રી ગૌરાંગભાઈ વ્યાસ અને ડેપ્યુટી મેયર શ્રી નટવરજી ઠાકોરને શુભેચ્છાઓ પાઠવતા જય અંબે પરિવાર ટ્રસ્ટ, ગાંધીનગરના હોદ્દેદારો

બરડા ગામે ખાતર વેચવા ની પેપરમાં મેટર લખ્યાની અદાવત રાખી પત્રકારના સગા ઓને માર માર્યો આહવા.

ડાંગ ના બરડા ગામે પેપરમાં ખાતર વેચવા અંગેની મેટર લખવા બાબતે અદાવત રાખી પત્રકારના સગા સંબંધીઓને માર માર્યો તેમજ જમીન પ્રકરણમાં મારામારી થતાં સામસામી ફરિયાદ નોંધાઈ છે.

પોલીસ સૂત્રો પાસેથી પ્રાપ્ત માહિતી મુજબ ડાંગ જિલ્લાના સુબીર તાલુકા ના બરડા ગામે રહેતા ગુંતુ ભુયાં ચૌધાં ઉ.વ.૬૦ ગત રોજ રાત્રે પોતાના ઘરે હાજર હતા તે દરમિયાન ગામના ડોંગર શિવલિયા ચોધરી અને તેના સગાઓ તેમની પાસે આવી તમારા છોકરા અજય એ અમારા ખાતર વેચવા બાબતની મેટર પેપર માં લખી છે અમે તેને નહીં છોડીશું ગામમાં આવવા દો તેને કહી પત્રકારના માતા-પિતા તેમજ ભાઈ કાકીને લાકડા ના ફટકા તેમજ ઢીકા મૂકીનો માર મારતા બૂમાબૂમ કરતા ગામના લોકો દોડી આવતા ભાગી ગયા હતા જતા જતા અત્યારે તો બચી ગયા છો બીજા વાર જાનથી મારી નાખીશું મારામારીમાં ઈજાઓ થતા ૧૦૮ એમ્બ્યુલન્સ મારફતે સુબિરની હોસ્પિટલમાં સારવાર અર્થે દાખલ કરાયા હતા જ્યારે સામા પક્ષે ડીમાબેન ડોંગર ચૌધરી રહે બરડા એ જમીનના પ્રકરણમાં ઝડપ કરી ખેતરે જતી વેળાએ રસ્તા વચ્ચે રોકી તેને તેમજ તેરા પતિને તેમજ દોડી આવેલા પુત્રોને ગુતું ભુયાં ચૌધાં અને તેના સગા ઓ એ માર મારતા ખાનગી વાહનમાં સુબીર ની સરકારી હોસ્પિટલમાં દાખલ કરાયા હતા બનાવો અંગે બંને પક્ષે સુબિર પોલીસ સ્ટેશનમાં સામસામી ફરિયાદ નોંધાતા ગુનો નોંધી આગળની તપાસ સુબીર પોલીસે હાથ ધરી હતી.

સાપુતારા પોલીસ સ્ટેશનના કર્મચારીઓને ફાયર સેફ્ટીની આપવામાં આવી તાલીમ



ડાંગ: દેશભરમાં આકસ્મિક આગ લાગવાના બનાવો દિવસે ને દિવસે વધી રહ્યાં છે. ગુજરાત રાજ્યમાં પણ જીવલેણ આગ લાગવાની ઘટનાઓ બની ચુકી છે. જેમાં નિર્દોષ લોકોએ પોતાનો જીવ ગુમાવવાનો વારો આવ્યો છે. ડાંગ જિલ્લામાં પણ આવી જીવલેણ ઘટના ન બને તેના માટે ડાંગ જિલ્લાના પોલીસ અધિકાક શ્રી યશપાલ જગાણીયાના સુચના હેઠળ સાપુતારા પોલીસ સ્ટેશન ખાતે ગતરોજ સાપુતારા પોલીસ સ્ટેશનના પી.એ.સ.આઈ એ.ન.ઝે.ડ.બોયા ની ઉપસ્થિતિમાં વિશાલ ફાયર

પ્રોડકશન વડોદરાના મેનેજિંગ ડાયરેક્ટર હરિરામ ગુમાના માર્ગદર્શનથી સાપુતારા પોલીસ લાઈન ખાતે પોલીસ કર્મચારીઓને ફાયર પ્રોડકશનના સ્ટાફ દ્વારા ફાયર સેફ્ટી અંગેની તાલીમ આપવામાં આવી તેમજ ફાયર સેફ્ટીના સાધનોનો ઉપયોગ કરી રીતે કરવા તેની પ્રાથમિક સમજણ સાથે ડેમો ટ્રેનિંગનું પણ આયોજન કરી ઝીણવટથી આગ લાગે તો આગ પર નિયંત્રણ કેવી રીતે લાવી અને આગને ઓલવી શકાય જેવી પ્રાથમિક સમજણ સાથે ડેમો ટ્રેનિંગનું આયોજન કરી માહિતી આપવામાં આવી હતી.

ગેરકાયદેસર બહાના બતાવી હેલ્થ કલેમ રિજેક્ટ કરતી કેર હેલ્થ વિમા કંપનીને ગ્રાહક સુરક્ષા કોર્ટની ફટકાર

કેર હેલ્થ ઈન્સ્યુરન્સ લિમિટેડ કંપનીએ તળાજાના ગ્રાહક પી.એ.ચ ઉપાધ્યાયને તેમનો ચુકવવા પાત્ર હેલ્થ વિમાનો કલેઈમ નહિ ચૂકવી કલેમના રૂપિયા દેવામાંથી છટકી ગઈ હતી. થયેલ બીમારી વેઈટિંગ પીરીયડમાં છે તેમ કંપનીનો બચાવ હતો. ડોક્ટરે આ બાબતે સ્પષ્ટતા કરતો લેટર કરી આપેલ કે કંપની જે બીમારી સમજે છે તે આ બીમારી નથી છતાં વિમા કંપનીએ

મનમાની કરી ગ્રાહકને કલેમ આપવાની ના પડેલ. આ કેસમાં ગ્રાહક સુરક્ષાના અને વીમાના કાયદાના જાણકાર હાર્દિકભાઈ ભટ્ટ દ્વારા આઈ.આર.ડી.એ માં ફરિયાદ દાખલ કરવામાં આવેલ. ત્યાંથી સંતોષકારક પરિણામ નહિ મળેલ. ત્યાર બાદ ગ્રાહક સુરક્ષા કોર્ટ સુરતમાં કેસ દાખલ કરાયેલો. જિલ્લાના જાણીતા અને ગ્રાહક સુરક્ષા કેસના સ્પેસિયાલિસ્ટ એડવોકેટ શ્રી

દક્ષિણેશભાઈ ત્રિવેદી દ્વારા આ કેસ રજૂ કરવામાં અને લડવામાં આવેલ અને નામદાર ગ્રાહક સુરક્ષા કોર્ટ દ્વારા ફરિયાદીને રૂ. ૧,૧૧,૮૪૮/- વાર્ષિક ૮ ટકાના વ્યાજ સાથે તથા માનસિક ત્રાસ તેમજ લીગલ ખર્ચ પેટે કુલ રૂ. ૫૦૦૦/- ચુકવવાનો ગ્રાહક લક્ષી હુકમ કરેલ છે. નામદાર ગ્રાહક સુરક્ષા કોર્ટ ગ્રાહકો માટે વરદાન સમાન કામ કરી કરી રહ્યું છે તેમ સ્પષ્ટ સમજી શકાય છે.



આજરોજ ગાંધીનગર મહાનગરપાલિકાના મેયર શ્રીમતી મીરાબેન પટેલ એ મહાનગરપાલિકા સંચાલિત અર્બન હેલ્થ સેન્ટર, સેક્ટર -૨ ખાતે ઓથિંતી મુલાકાત લીધી હતી. આ અવસરે મેયરશ્રી એ તમામ ઉપલબ્ધ સુવિધાઓનું નિરીક્ષણ કરીને લોકોને તમામ પ્રકારની સુવિધા મળી રહે તે માટે અધિકારીઓ - કર્મચારીઓને સૂચના આપી હતી.

બિનઉપયોગી ખુલ્લા બોરવેલ બંધ કરવા બદલ શિક્ષકને સન્માનિત કરતા રાજ્ય શિક્ષણ મંત્રીશ્રી

મહેમદાવાદ તાલુકાના સીઆરસી કોરડીનેટર શ્રી દીપક સુથારને સન્માનિત કર્યા હતા. અત્રે ઉલ્લેખનીય છે કે, મંત્રી શ્રી પાનસેરિયા દ્વારા જાન્યુઆરી ૨૦૨૪ ના રોજ સમગ્ર ગુજરાતના શિક્ષકોને સેવાકીય કામગીરી કરવા માટે અપીલ કરવામાં આવી હતી. જે અંતર્ગત શિક્ષકોને પોતાની ફરજના સ્થળે કે આજુબાજુના વિસ્તારોમાં બિનઉપયોગી ખુલ્લા બોરવેલ બંધ કરવાનું તેમજ આ અંગે જાગૃતિ ફેલાવવાનું કામ કરવા જણાવવામાં આવ્યું હતું. ભૂતકાળમાં ખુલ્લા બોરવેલમાં

નાના બાળકો પડી જવાની ઘટનાઓ ધ્યાને આવી હતી. ભવિષ્યમાં આવી ઘટનાઓ ન બને તે માટે મંત્રીશ્રી દ્વારા આ સેવાકીય ઝુંબેશ ઉપાડવામાં આવી હતી. મંત્રીશ્રીએ આ સેવાકીય ઝુંબેશની કામગીરીમાં જોડાવવા રાજ્યમાં કલસ્ટરની શાળાઓમાં શિક્ષકોને ખેતરમાં કે આજુબાજુમાં ખુલ્લા બોરવેલ હોય તો તેને બંધ કરવા અને કોઈ દુર્ઘટના ન બને તે માટે કામગીરી કરવા જણાવ્યું હતું. જે અંતર્ગત ખેડા જિલ્લાના મહેમદાવાદ તાલુકાના જરાવત કલસ્ટરમાં આવેલ ૧૩ શાળાઓના

૨૧૨૯ વિદ્યાર્થીઓ, ૭૫ શિક્ષકો તેમજ વાલીઓ આ અભિયાનમાં જોડાયા હતા. આ કલસ્ટરના શિક્ષક શ્રી દીપક સુથારે જુદા જુદા ગામમાં રૂબરૂ જઈને કુલ ૧૨ બોરવેલ કોથળી કે લોખંડના ઠાકણાંથી બંધ કર્યા હતા. આ સેવાકીય કાર્ય બદલ મંત્રી શ્રી પ્રફુલભાઈ પાનસેરિયાએ શિક્ષક શ્રી દીપક સુથારને સન્માનિત કર્યા હતા. મંત્રીશ્રીએ વધુને વધુ નાગરિકો પોતાના કલસ્ટરમાં બિનઉપયોગી ખુલ્લા બોરવેલ બંધ કરવાના અભિયાનમાં જોડાય તેવી વિનંતી પણ કરી હતી.



આજરોજ અહમદપુર પ્રાથમિક શાળામાં અભ્યાસ કરતા બાલવાટિકાથી ધોરણ ૮ સુધીના ૨૪૦ વિદ્યાર્થીઓને દાતાઓના સહયોગથી સતત સાતમા વર્ષે શૈક્ષણિક સાહિત્ય વિના મૂલ્યે આપવામાં આવ્યું. વિદ્યાર્થીઓને જરૂરિયાત ભુજબ ચોપડા, નોટબુક, પેન અને પેન્સિલ જેવી તમામ સામગ્રી એક સાથે મળી જતાં વિદ્યાર્થીઓના ચહેરા પર સ્મિત જોવા મળ્યું.

શ્રી સ્વામિનારાયણ ગાદી સંસ્થાનના પૂજનીય સંતોનુ પૂર્વ આફ્રિકાના રાષ્ટ્રોમાં સત્સંગ પ્રચારાર્થે શુભાગમન...

મહાનગર શ્રી સ્વામિનારાયણ ગાદી સંસ્થાનના આચાર્ય જ્ઞાનમહોદયિ પરમ પૂજ્ય શ્રી જિતેન્દ્રિયપ્રિયદાસજી સ્વામીશ્રી મહારાજની અનુજ્ઞાથી પૂજનીય સંતો પૂર્વ આફ્રિકાના રાષ્ટ્રોમાં લગભગ ૫૪ દિવસનું સત્સંગ વિચરણ માટે પધાર્યા છે. આ ૫૪ દિવસના સત્સંગ વિચરણમાં "શિક્ષાપત્રી દિશતાબ્દી મહોત્સવ" અંતર્ગત શિક્ષાપત્રીનો સામૂહિક પાઠ, યુવા સભા, જીવન ઘડતર શિબિર, પ્રાતઃ પૂજા શિબિર, શ્રી સદ્ગુરુ દિનની ઉજવણી, સ્વામીબાપા વાર્તા જયંતી, યાતુર્માસ, ગુરુપૂર્ણિમા વગેરે અધ્યાત્મ સભર કાર્યક્રમોનું આયોજન કરવામાં આવશે. શ્રી સ્વામિનારાયણ ગાદી સંસ્થાન, શ્રી સ્વામિનારાયણ મંદિર, નાઈરોબીમાં વસતા શ્રદ્ધાળુ હરિભક્તોએ સાથે મળી શ્રી સ્વામિનારાયણ ગાદીના આચાર્ય જ્ઞાનમહોદયિ શ્રી જિતેન્દ્રિયપ્રિયદાસજી સ્વામીજી મહારાજની અનુજ્ઞાથી પધારેલા પૂજનીય સંતોનુ પરમ ઉલ્લાસભર ભકિતભાવ પૂર્વક સ્વાગત કર્યું હતું. આ અવસરનો લ્હાવો હરિભક્તોએ હર્ષોલ્લાસભર લીધો હતો.



અરવલ્લી : જંબુસર નજીક પુલની કામગીરી કરતા શ્રમિકો પર સ્થાનિક યુવાનોની લુપ્ખાગરી

અરવલ્લી જિલ્લાના મોડાસા તાલુકાના જંબુસર ગામ નજીક સ્થાન રોડ પરથી પસાર થતી નદી પર નવીન પુલની કામગીરીની દેખરેખ કરી રહેલા સુપરવાઈઝર અને મજૂરી કરતા શ્રમિકોને સ્થાનિક ચાર થી પાંચ યુવકો એ અગમ્ય કારણોસર ભિભસ્ત ગાળો બોલી અહી થી જતા રહ્યો કામ બંધ કરી દો કહી શ્રમિકને ગડબડ-પાટુનો માર મારી જાનથી મારી નાખવાની ધમકી આપતા સુપરવાઈઝર અને શ્રમિકો ફફડી ઉઠ્યા હતા સ્થાનિક યુવકોના હુમલાના પગલે સુપરવાઈઝરે ટીટોઈ પોલીસ સ્ટેશનમાં ફરિયાદ નોંધાવી હતી મોડાસાના જંબુસર ગામ થી સ્થાન માર્ગ પરથી પસાર થતી

નદી પર નવીન પુલ નિર્માણનું કામ ચાલી રહ્યું છે પુલની કામગીરીનું કામ કરતા કોન્ટ્રાક્ટર સંદીપ પટેલની સાઈટ દેખરેખ માટે પાટણના અક્ષય પટેલ સુપરવાઈઝર તરીકે ફરજ બજાવે છે ગત રાત્રીના સુમારે જંબુસર ગામના આશિક ચંદુ પટેલ તેના ભાઈ મેહુલ પટેલ તેમજ અન્ય બેનારા યુવકો કારમાં પુલની સાઈટ પર પહોંચી સુપરવાઈઝર અક્ષય પટેલ અને શ્રમિકોને પુલનું કામ બંધ કરી અહી થી જતા રહ્યો કહી ભિભસ્ત ગાળો બોલી માર મારી ફરાર થઈ ગયા હતા ફરીથી ભુખવારે સવારે કારમાં સ્થળ પર પહોંચી બેકામ ગાળાગાળી કરી એક શ્રમિકને ઢેર માર મારી ગયું

દેખાવી દઈ સુપરવાઈઝર અને શ્રમિકોને જાનથી મારી નાખવાની ધમકી આપતા ફફડી ઉઠ્યા હતા સુપરવાઈઝર અને શ્રમિકો પર બે વાર હુમલો થતાં કોન્ટ્રાક્ટર તાબડોડ દોડી આવ્યા હતા સમગ્ર ઘટના અંગે ટીટોઈ પોલીસને જાણ કરતા ટીટોઈ પોલીસે સ્થળ પર પહોંચી હતી ટીટોઈ પોલીસે પાટણના અક્ષયકુમાર રમેશભાઈ પટેલની ફરિયાદના આધારે ૧) આશિક ચંદુ પટેલ, ૨) મેહુલ ચંદુ પટેલ તેમજ બે અજાણ્યા ઈસમો સામે ઈપીકો કલમ-૩૨૩, ૫૦૪, ૫૦૬ (૨), ૧૧૪ મુજબ ગુનો નોંધી કાયદેસરની કાર્યવાહી હાથધરી છે